

شیخ محمد بن صالح المخدی، مکہ
مترجم: بشیر بن اششقاق اللہ

رمضان المبارک کے بعض اہم و نادر مسائل

رمضان المبارک کے کام

① اپنے آپ اور اپنے ماحول کو عبادت کے لئے تیار کرنا، توبہ و استغفار کی طرف جلدی کرنا، رمضان کے آنے پر خوشی منانا اور پورے ادب کے ساتھ روزے رکھنا، تراویح میں دل جھی اور خشوع کا خیال رکھنا، سستی سے باز رہنا، خصوصاً آخری دس دن میں شب قدر کی تلاش میں لگے رہنا، تدبر و تفکر کے ساتھ قرآن کریم کی تلاوت کرنا اور اسے ایک سے زائد بار مکمل کرنے کی کوشش کرنا رمضان المبارک کے اہم کام ہیں۔ پھر رمضان کا عمرہ بھی حج کے برابر ہے، اس ماہ میں صدقہ کا اجر دو بالا ہو جاتا ہے اور اعتکاف کرنے کی بھی خاص تاکید آتی ہے۔
 ﴿ اس ماہ کی آمد پر مبارکباد دینے میں کوئی قباحت نہیں ہے، نبی ﷺ صاحبہ کو رمضان کی آمد کی بشارة دیتے تھے اور اس کے اہتمام پر ابھارتے تھے، چنانچہ ابو ہریرہؓ سے روایت ہے کہ رسول اللہ ﷺ نے فرمایا:

«أتاكم رمضان شهر مبارك، فرض الله عزوجل عليكم صيامه، تفتح فيه أبواب السماء، وتغلق فيه أبواب الجحيم، وتغل فيه مردة الشياطين، فيه ليلة خير من ألف شهر من حرم خيرها فقد حرم»
 ”تمہارے پاس رمضان کا مہینہ آیا ہے، اس کے روزے اللہ نے تم پر فرض کئے ہیں، جن میں آسمان کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور بدمعاش شیطانوں کو بیڑیاں پہنا دی جاتی ہیں، اس میں ایک رات ایسی ہے جو ہزار مہینوں سے بہتر ہے، جو شخص اس کی خیر سے محروم رہا وہ حقیقی محروم ہے۔» (سنن نسائی: ۲۱۰۸، صحیح الترغیب: ۳۱۸۱)

روزے کے احکام

② بعض روزوں میں تسلسل ضروری ہے جیسے رمضان کے روزے، قتل خطا کے کفارہ کے

روزے، کفارہ ظہار کے روزے، رمضان کے دن میں جماع کرنے کے کفارہ کے روزے۔ اسی طرح جس نے مسلسل روزے رکھنے کی نذر مانی ہو، اس پر بھی تسلسل سے روزہ رکھنا ضروری ہے۔

جبکہ بعض روزوں میں تسلسل کی شرط نہیں ہے جیسے رمضان کے روزوں کی قضا، حج میں قربانی نہ کرنے والے کے دس روزے، قسم توڑنے والے پر کفارہ کے روزے (جمہور علماء کے نزدیک)، اور (صحیح قول کے مطابق) احرام کی حالت میں کسی ممنوع چیز کے ارتکاب پر فدیہ کے روزے، اس میں بھی تسلسل ضروری نہیں اور مطلقاً نذر کے روزے جس شخص نے تسلسل کی شرط نہ رکھی ہو۔

❷ **نفل روزے**، فرض روزوں کی کمی کی تلافی کرتے ہیں جیسے عاشورا، عرف، ایامِ بیض (یعنی ہر قمری ماہ کی تیرہ، چودہ، پندرہ تاریخ) کے روزے، پیر اور جمعرات کا روزہ اور شوال کے چھ روزے، محرم اور شعبان میں کثرت سے روزے رکھنا وغیرہ۔

❸ فرض کے علاوہ صرف جمعہ کو یا صرف ہفتہ کو خصوصاً روزہ رکھنے کی ممانعت آئی ہے، سارا زمانہ روزہ رکھنا اور صوم وصال (یعنی بغیر افطار کے دو یا اس سے زیادہ دنوں تک روزہ رکھنا بھی ممنوع ہے۔

عیدین اور ایامِ تشریق (یعنی گیارہ، بارہ، تیرہ ذوالحجہ کے دن) روزہ رکھنا حرام ہے، یہ دن کھانے پینے اور اللہ کے ذکر کے دن ہیں۔ جس شخص کے پاس قربانی کا جانور نہ ہو تو وہ منی میں ان دنوں میں بھی روزہ رکھ سکتا ہے۔

مہینہ کے شروع ہونے کا ثبوت

❹ ماہِ رمضان کا چاند دیکھنے سے رمضان شروع ہو جاتا ہے یا پھر شعبان کے تمیں دن کامل ہو جانے کے بعد رمضان داخل ہو جاتا ہے۔ جس کسی نے خود چاند دیکھا ہو یا کسی قابل اعتماد آدمی سے اس کی خبر ملی ہو تو پھر اس پر روزہ رکھنا واجب ہو جاتا ہے۔

رؤیت کے بغیر صرف حساب کے ذریعہ مہینہ کی شروعات ثابت کرنا بدعت ہے کیونکہ حدیث میں صاف وضاحت ہے: «صوموا الرؤیتہ وافطروا الرؤیتہ» (صحیح بخاری: ۱۹۰۹)

”چاند دیکھ کر روزہ شروع کرو اور چاند دیکھ کر روزہ چھوڑ دو۔“

لہذا اگر بالغ، عاقل اور امانتدار مسلمان جس کی سچائی اور نگاہ پر بھروسہ ہو اور اس نے دیکھنے کا عویٰ کیا ہو تو اس کی بات پر عمل کیا جائے گا۔

روزہ کس پر واجب ہے اور کس پر نہیں؟

⑤ ہر بالغ، عاقل، مقیم اور روزہ کی طاقت رکھنے والے مسلمان پر روزہ واجب ہے بشرطیکہ کوئی مانع نہ جیسے حیض، نفاس وغیرہ۔

تین علامتوں میں سے کسی ایک کے ذریعہ بلوغت ثابت ہو جاتی ہے:

خرودج منی، احتلام کے ذریعے یا کسی اور طریقے سے، شرمگاہ کے قریب سخت بالوں کا اگنا یا ۱۵ سال مکمل ہونا، عورت ہو تو مزید ایک اور علامت کا اعتبار ہو گا یعنی حیض کا آنا، جب بھی حیض شروع ہو جائے تو وہ لڑکی بالغ شمار ہو گی اور اس پر روزہ واجب ہو گا خواہ وہ دس سال سے قبل ہی کیوں نہ ہو۔

⑥ بچہ سات سال کی عمر میں روزہ کی طاقت رکھتا ہو تو اسے روزہ کا حکم دیا جائے گا۔ بعض اہل علم نے کہا ہے کہ اگر دس سال کی عمر میں روزہ نہ رکھے تو اسے مارا جائے گا جس طرح نماز ترک کرنے پر مارا جاتا ہے۔

روزہ کا اجر بچے کو اور والدین کو تربیت و تعلیم کا اجر ملے گا، ربیع بنت معوذ کہتی ہیں:

”جب عاشورا کے روزے فرض ہوئے تو ہم اپنے بچوں کو روزہ رکھواتے تھے اور روئی کے کھلونے بناتے۔ جب وہ کھانے کے لئے روتے تو ان کھلونوں سے بہلاتے یہاں تک کہ افطار کا وقت ہو جاتا۔“ (صحیح بخاری: رقم ۱۹۶۰)

بعض لوگ اپنے بچوں کے روزہ کے سلسلہ میں غفلت برتبے ہیں، بلکہ ایسا بھی ہوتا ہے کہ اگر کبھی بچہ جوش و جذبہ کے تحت روزہ رکھتا ہے تو اس کے ماں باپ روزہ توڑنے کا حکم دے دیتے ہیں اور اسے وہ اپنے گمان کے مطابق بچے پر شفقت سمجھ رہے ہوتے ہیں۔ یہیں خیال کرتے کہ حقیقی شفقت تو روزہ رکھوانے میں ہے، اللہ رب العزت کا ارشاد ہے:

﴿يَا أَيُّهَا الَّذِينَ آمَنُوا قُوَا أَنْفُسَكُمْ وَأَهْلِيْكُمْ نَارًا وَقُوْدُهَا النَّاسُ﴾

وَالْعِجَارَةُ عَلَيْهَا مَلَائِكَةٌ غَلَطٌ شِدَادٌ لَا يَعْصُونَ اللَّهَ مَا أَمَرَهُمْ
وَيَفْعُولُونَ مَا مَا يُوْمَرُونَ ﴿٦﴾ (اتحریم)

”اے ایمان والو! تم اپنے آپ اور اپنے گھر والوں کو اس آگ سے بچاؤ جس کا ایندھن انسان اور پھر ہیں، جس پر ختن دل مضبوط فرشتے مقرر ہیں۔ انہیں جو حکم اللہ تعالیٰ دیتا ہے اس کی نافرمانی نہیں کرتے بلکہ جو کچھ حکم دیا جائے، بجالاتے ہیں۔“

پچی کے روزے کے بارے میں اس کی بلوغت کے اول مرحلے میں اہتمام ضروری ہے، ممکن ہے کہ ایامِ حیض میں بھی وہ شرم کی وجہ سے روزہ رکھ لے اور پھر اس کی قضاۓ کرے۔

④ کافر اگر مسلمان ہو جائے یا پچھے بالغ ہو جائے یا مجنون کو افاقہ ہو جائے تو بقیہ دن ان پر کھانے پینے سے بچ رہنا ضروری ہے، اس لئے کہ عذر ختم ہوتے ہی ان پر روزہ واجب ہو گیا۔ رمضان کے جو روزے پہلے گذر چکے ہیں، اس کی قضا ضروری نہیں، کیونکہ اس وقت ان پر روزے واجب نہیں تھے۔

⑤ پاگل پر کوئی موآخذہ نہیں، اگر کبھی پاگل ہو جاتا ہو اور کبھی ہوش میں آجائے تو صرف ہوش و حواس کی حالت میں اس پر روزہ واجب ہو گا۔ روزہ کی حالت میں دن کے کسی وقت اگر اس پر جنون طاری ہو جائے تو اس کا روزہ باطل نہیں ہو گا، جس طرح کسی بیماری کی وجہ سے اس پر بے ہوشی چھا جائے تو روزہ باطل نہیں ہوتا، کیونکہ نیت کرتے وقت وہ صاحبِ عقل تھا، لہذا اس قسم کے لوگ غشی طاری ہونے والے کے حکم میں ہوں گے۔

⑥ رمضان کے دوران جس کا انتقال ہو جائے، اس پر یا اس کے وارثین پر بقیہ ماہ کے روزوں کی کوئی ذمہ داری نہیں ہے۔

⑦ جسے رمضان کے روزے فرض ہونے کا علم نہ ہو، یا روزے میں کھانے اور جماع کرنے کی حرمت کا علم نہ ہو تو اکثر علماء سے معدود سمجھتے ہیں بشرطیکہ اس طرح کے لوگ واقعًا قابل عذر والے ہوں مثلاً نو مسلم ہو، یا ایسا مسلمان جو دارالحرب میں رہتا ہو، یا کافروں کے درمیان پروان چڑھا ہو۔ لیکن جو مسلمانوں کے درمیان پروان چڑھا ہو اور مسئلہ معلوم کرنا اس کے لئے ممکن ہو تو ایسی صورت میں وہ معدود نہیں ہے۔

سفر میں روزہ کا رکھنا یا چھوڑنا؟

(۱۴) سفر میں روزہ چھوڑنے کے لئے یہ شرط ہے کہ اس پر مسافت کے اعتبار سے سفر کا اطلاق ہو یا عرف عام میں سفر کہلانے۔ شہر اور اس کی حدود سے باہر چلا جائے لیکن (جہور عالم کے نزدیک) یہ سفر کسی معصیت کی غرض سے نہ ہو اور روزہ چھوڑنے کے لئے حیله نہ ہو۔

(۱۵) ساری امت کا اتفاق ہے کہ مسافر کے لئے روزہ چھوڑنا جائز ہے خواہ وہ روزہ رکھنے کی طاقت رکھتا ہو یا نہیں، روزہ رکھنا اس کے لئے آسان ہو یا مشکل، (یعنی اگرچہ سفر آسان ہو اور ساری سہوتیں میرے ہوں) اگرچہ سائے اور پانی میں سفر کر رہا ہو، اس کے ساتھ خادم بھی ہو، پھر بھی اس کے لئے روزہ چھوڑنا اور قصر کرنا جائز ہے۔

(۱۶) رمضان میں اگر کوئی شخص سفر کا پختہ ارادہ رکھتا ہو تو سفر شروع کرنے سے پہلے اس کے لئے افطار کرنا جائز نہیں، کیونکہ ممکن ہے اس کے ساتھ کوئی ایسا معاملہ پیش آجائے جس کی وجہ سے وہ سفر نہ کر سکے۔ (تفییر قرطی: ۲۷۸/۲)

مسافر اپنی بستی کی عمارتوں سے باہر نکلنے کے بعد ہی روزہ چھوڑ سکتا ہے، اسی طرح جہاز اُڑ جائے اور شہر سے باہر چلا جائے تو افطار کر سکتا ہے۔ اگر ہوائی اڈہ شہر سے باہر ہو تو وہاں سے روزہ چھوڑ سکتا ہے۔ اگر ہوائی اڈہ شہر میں یا شہر سے ملحق ہو تو افطار نہ کرے، کیونکہ وہ ابھی شہر ہی میں ہے۔

(۱۷) زمین پر سورج غروب ہونے کے بعد اگر افطار کر لیا، پھر جہاز پرواز کرنے کے بعد سورج نظر آئے تو اس پر کسی چیز سے اجتناب کرنا ضروری نہیں۔ کیونکہ اس نے پورے دن کا روزہ مکمل کر لیا، اس لئے کہ کوئی عبادت مکمل کر لینے کے بعد اس کا اعادہ نہیں ہے۔

اور اگر غروب آفتاب سے پہلے جہاز اُڑا اور سفر میں اپنے اس روزے کے مکمل کرنے کی نیت رکھتا ہو تو فضا میں جس جگہ وہ ہے جب تک سورج غروب نہ ہو جائے، افطار نہ کرے اور پائلٹ کے لئے بھی یہ جائز نہیں کہ افطار کی غرض سے جہاز اتنا بیچا کر کے لے جائے جہاں سے سورج نظر نہ آئے کیونکہ یہ حیله ہے۔ البتہ اڑان کی مصلحت کے پیش نظر ایسی جگہ بیچ جائے جہاں سورج چھپ جائے تو افطار کر سکتا ہے۔

(۱۴) جو شخص کسی شہر میں پہنچ جائے اور وہاں چار دن سے زیادہ رکنے کی نیت رکھے تو جمہور علماء کے نزدیک رکھنا ضروری ہے، اس لئے جو شخص قائم وغیرہ کے لئے سفر کرتا ہے جہاں پہنچ کروہ کئی ماہ یا کئی سال قیام کرے گا تو جمہور علماء اور آئمہ ارجعہ کے نزدیک وہ مقیم کے حکم میں ہے، وہ مکمل نماز پڑھے گا اور روزہ بھی رکھے گا۔

اگر مسافر اپنے شہر کے علاوہ کسی دوسرے شہر سے گزرے تو اس پر روزہ رکھنا ضروری نہیں مگر یہ کہ وہ وہاں چار دن[☆] سے زیادہ رکنے کی نیت رکھتا ہو تو ایسی صورت میں وہ مقیم کے حکم میں ہوگا۔ (فتاویٰ الدعوۃ اذ شخ ابن باز: رقم ۷۷)

(۱۵) اگر کسی نے حالتِ اقامت میں روزہ شروع کیا پھر دن کے کسی وقت وہ سفر پر نکل گیا تو وہ روزہ توڑ سکتا ہے۔ اس لئے کہ اللہ تعالیٰ نے مطلق سفر کو روزہ چھوڑنے کی رخصت کا سبب قرار دیا ہے، اللہ تعالیٰ کا ارشاد ہے:

﴿وَمَنْ كَانَ مَرِيضاً أَوْ عَلَى سَفَرٍ فَعِدَّةُ مَنْ أَيَّامُ أُخْرَ﴾ (البقرة: ۱۸۵)

”اور جو بیمار ہو یا مسافر تو اسے دوسرے دنوں میں گنتی پوری کرنی چاہئے۔“

(۱۶) جس شخص کی عادت ہی سفر ہو (یعنی مسلسل سفر میں رہتا ہو) جیسے ڈاک کاشی جو مسلمانوں کی خدمت میں لگا رہتا ہے، یا تیکسی ڈرائیور، جہاز کا پائلٹ، اور جہاز میں نوکری کرنے والا تو انہیں روزہ چھوڑنے کی اجازت ہے، خواہ ان کا سفر دن بھر کا ہی رہتا ہو، ہاں ان پر قضا ضروری ہے اور یہی حکم ملاح کا بھی ہے جس کی خشکی پر کوئی قیام گاہ ہو۔

(۱۷) دن میں مسافر اگر اپنے گھر پہنچ جائے تو کیا وہ بقیہ دن روزہ کی طرح گزارے گا یا نہیں؟ اس میں علماء کا اختلاف ہے مگر بہتر ہے کہ وہ اس مبارک مہینے کی حرمت کا خیال رکھتے ہوئے کھانے پینے سے رکا رہے، مگر اس پر قضا ضروری ہے خواہ وہ کھانے پینے سے روکے یا نہ رکے۔

(۱۸) کسی ملک میں روزہ شروع کرے پھر دوسرے ملک سفر کر جائے، جہاں لوگوں نے اس سے پہلے یا بعد میں روزہ شروع کیا ہو تو اس پر انہی لوگوں کا حکم منطبق ہوگا جن کے پاس اس نے سفر کیا ہے۔ انہی لوگوں کے ساتھ روزہ چھوڑے، اگرچہ تمیں سے زائد[⊕] ہی کیوں نہ ہو

☆ صحیح بات یہ ہے کہ مدت سفر جس میں قصر و افطار جائز ہے ۱۹ دن ہے۔ دیکھئے صحیح بخاری: ۱۰۸۰

جس سے ہوش و حواس ختم ہو گئے ہوں تو اگر یہ صورت حال تین دن یا اس سے کم رہے تو وہ سونے والے پر قیاس کرتے ہوئے روزے کی قضا کرے گا، اور اگر یہ مدت اس سے زیادہ ہو تو پاگل پر قیاس کرتے ہوئے روزوں کی قضا نہیں۔

(۲) جس شخص کو شدید بھوک یا پیاس لاحق ہو جائے جس سے ہلاکت کا اندریشہ ہو، یا غالب گمان کے مطابق بعض حواس ضائع ہونے کا ڈر ہو تو روزہ چھوڑ سکتا ہے بعد میں اس کی قضا دے دے کیونکہ جان کی حفاظت کرنا واجب ہے۔ البتہ قابل برداشت شدت یا تھکاوٹ یا مرض کے وہم کی بنیاد پر روزہ چھوڑنا جائز نہیں، اسی طرح مشقت کا کام کرنے والوں کے لئے بھی روزہ چھوڑنا جائز نہیں، بلکہ ان کے لئے رات ہی سے روزے کی نیت کرنا ضروری ہے، روزہ کی حالت میں کام چھوڑنے سے نقصان ہو یا دن کے کسی وقت میں جسمانی نقصان کا ڈر ہو تو روزہ چھوڑ دیں اور بعد میں قضا کریں۔ طالب علم کے لئے امتحانات روزہ چھوڑنے کے لئے عذر نہیں ہیں۔

(۳) جس مریض کوشفا کی امید ہو وہ روزہ چھوڑ دے اور شفا کا انتظار کرے اور بعد میں قضا کرے، کھانا کھلانا کافی نہیں ہے۔ البتہ ایسا مریض جسے شفا کی امید نہ ہو، اسی طرح عمر رسیدہ شخص جو روزہ کی طاقت نہ رکھتا ہو، ہر دن کے بدے ایک مسکین کو کھانا کھلائے، یا آدھا صاع انماج دے جو عام طور پر اس شہر کی خوارک ہو (یعنی تقریباً ڈیرہ کلواناج) اس فدیہ کو آخر ماہ میں جمع بھی کر سکتا ہے۔ ایک ساتھ میں مسکینوں کو کھانا کھلادے، اسی طرح روزانہ ایک مسکین کو بھی کھلا سکتا ہے۔

وہ مریض جس نے روزہ چھوڑا اور اس کی قضا کے لئے شفا کی امید لگائے ہوئے ہے، پھر پتہ چلا کہ یہ مرض دائیٰ ہے تو اس پر واجب ہے کہ ہر دن کے بدے ایک مسکین کو کھانا کھلائے، اور جو مریض شفا کے انتظار میں ہو، پھر انتقال ہو جائے تو اس پر یا اس کے اولیا پر کوئی چیز نہیں۔

(۴) اگر کوئی ایسا شخص ہو جو مریض تھا، پھر شفایاب ہو گیا اور قضا کی طاقت رکھتے ہوئے بھی قضا نہیں کیا اور اسی حالت میں اس کی موت آگئی تو اس کے مال سے ہر دن کے بدے ایک

مسکین کو کھانا کھلایا جائے گا، اور اگر کوئی رشتہ دار اس کی طرف سے روزہ رکھنا چاہے تو جائز ہے۔ کیونکہ صحیحین کی روایت میں ہے کہ نبی اکرم ﷺ نے فرمایا:

«من مات و علیه صیام صام عنه ولیه»

”جو شخص فوت ہو جائے اور اس پر روزے فرض باقی رہ گئے ہوں تو اس کا ولی اس کی طرف سے روزے رکھے گا۔“ (فتاویٰ اللجنة الدائمة، مجلة الدعوة عدد ۸۰۶)

عمر سیدہ، عاجز اور بہت زیادہ بوڑھا شخص

⑩ عمر سیدہ بڑھیا اور بہت زیادہ بوڑھا مرد جس کی قوت ختم ہو چکی ہوا اور روز بہ روز مزید کی واقع ہو رہی ہو، ان پر روزہ رکھنا ضروری نہیں۔ اگر روزہ ان کے لئے مشکل ہو تو وہ روزہ چھوڑ سکتے ہیں۔ ابن عباسؓ اس آیت کی تفسیر میں کہتے ہیں:

﴿وَعَلٰى الَّذِينَ يُطِيقُونَهُ فِي دِيَةٍ طَاعُمٌ مِسْكِينٌ﴾ (البقرہ: ۱۸۲)

”اور اس کی طاقت رکھنے والے فدیے کے طور پر ایک مسکین کو کھانا دیں۔“

کہ یہ آیت منسوخ نہیں ہے بلکہ اس سے مراد وہ بوڑھے مرد اور عورتیں ہیں جو روزہ نہیں رکھ سکتے تو وہ ہر دن کے بد لے ایک مسکین کو کھانا کھلائیں۔ اور جو شخص اتنا بوڑھا ہو چکا ہو کہ اس کے حواس بحال نہ رہے ہوں تو اس پر یا اس کے اہل خانہ پر کوئی چیز بھی واجب نہیں، کیونکہ وہ اب مکلف نہیں۔ اور اگر کبھی اپنے بُرے کی تمیز ہو اور کبھی نہذیان لکنے لگے تو حالت تمیز میں تو اس پر روزہ رکھنا واجب ہے، لیکن حالت نہذیان میں نہیں۔ (مجلس شہر رمضان لابن شیمیں ص ۲۸)

⑪ دشمن سے لڑائی ہو، یا دشمن کے شہر کا محاصرہ ہو اور روزہ قتال میں کمزوری کا سبب بن رہا ہو تو ایسی صورت میں بغیر سفر کے بھی افطار جائز ہے، اسی طرح اگر قتال سے پہلے افطار کی ضرورت محسوس ہو تو روزہ توڑ سکتا ہے۔ نبی اکرم ﷺ نے اپنے صحابہ کرامؐ سے لڑائی شروع ہونے سے پہلے فرمایا: ”انکم مصباحوا عدوکم والفتر أقوى لكم فافطروا“

”تم لوگ صحیح کو دشمن سے ملاقات کرنے والے ہو، اور افطار تمہارے لئے باعث تقویت ہے لہذا روزہ توڑ دو۔“ (صحیح مسلم: ۱۱۲۰)

⑫ جس شخص کے روزہ توڑنے کا سبب ظاہر ہو جیسے مریض تو وہ کھلے طور پر افطار کر سکتا

ہے، اور جس کے روزہ چھوڑنے کا سبب پوشیدہ ہو جیسے جیس تو بہتر ہے کہ وہ پوشیدہ طور پر ہی روزہ چھوڑے، کھلے طور پر نہ کھائے پئے، تاکہ اس پر کسی قسم کی تہمت نہ آسکے۔

روزہ کی نیت

④ ہرواجب روزہ میں نیت ضروری ہے جیسے قضا یا کفارہ کے روزے۔ حدیث میں ہے:

«من لم يبيت الصيام من الليل فلا صيام له» (سنن نسائی: ۲۳۳۳)

”اس شخص کا روزہ نہیں جس نے رات ہی سے روزہ کی نیت نہ کی ہو۔“

رات میں کسی بھی وقت نیت کی جا سکتی ہے خواہ فخر سے ایک منت پہلے ہی کیوں نہ ہو۔ نیت کسی کام کے کرنے کے لئے دل کے عزم کا نام ہے، نیت کا زبان سے کہنا بدعت ہے۔ جسے علم ہو کہ کل رمضان ہے اور اس نے روزہ کا ارادہ کر لیا تو یہ اس کی نیت ہوگئی، اور جس نے دن میں روزہ چھوڑنے کی نیت کی اور روزہ نہ چھوڑا، تو راجح قول کے مطابق اس کا روزہ صحیح ہے، جیسے کسی نے نماز میں بات کرنے کا ارادہ کیا اور بات نہیں کی۔ بعض اہل علم کا خیال ہے کہ صرف روزہ توڑنے کی نیت کی بنیاد پر ہی وہ مُفطر مانا جائے گا لہذا اس روزہ کی قضا کر لے تو بہتر ہے۔ مرتد ہو جانے سے نیت باطل ہو جاتی ہے اس مسئلہ میں کسی کا اختلاف نہیں۔

رمضان میں روزے رکھنے والا روزانہ تجدید نیت کا پابند نہیں، بلکہ مہینہ کے شروع میں نیت کر لے تو کافی ہے۔ سفر یا مرض کی وجہ سے روزہ کی نیت چھوڑ کر افطار کر لے، تو پھر عذر ختم ہو جانے کے بعد تجدید نیت ضروری ہے۔

⑤ مطلق نفلی روزہ کے لئے رات سے نیت کرنا ضروری نہیں ہے، حضرت عائشہؓ کی حدیث ہے، فرماتی ہیں: دخل علی رسول اللہ ﷺ ذات یوم فقال: «هل عندکم شيء؟» فقلنا: لا ، قال: «إِنَّمَا إِذَا صَائِمٌ» (صحیح مسلم: ۱۱۵۶، مسند احمد: ۲۰۷۲)

”ہمارے پاس رسول اللہ ﷺ ایک روز تشریف لائے اور فرمایا: کیا کھانے کے لئے کوئی چیز ہے؟ میں نے کہا نہیں۔ تو آپؐ نے فرمایا: پھر میں روزہ رکھ لیتا ہوں۔“

اگر کوئی خاص نفلی روزہ جیسے عرف یا عاشورا کا روزہ ہو تو رات ہی سے نیت کر لینا بہتر ہے۔

☆ امام بخاری، ترمذی اور نسائی رحمہم اللہ نے اس حدیث کے موقوف ہونے کو راجح فرما دیا ہے۔

(۲۱) جس شخص نے واجب روزہ رکھا جیسے قضا، نذر یا کفارہ کا روزہ تو اسے چاہئے کہ اسے پورا کرے۔ بغیر عذر کے روزہ توڑنا جائز نہیں البتہ نفلی روزے کے بارے میں حکم رسولؐ ہے: «الصائم المتطوع أمير نفسه إن شاء صام وإن شاء أفتر» (مسند احمد: ۳۲۱۶)

”نفلی روزہ رکھنے والے والا خود مختار ہے، چاہے تو پورا کرے یا روزہ توڑ دے۔“ خواہ یہ عمل بلا عذر ہی ہو، اس میں کوئی حرج نہیں، لیکن بغیر عذر روزہ توڑنے والے کو کیا اس کے روزہ کی حالت میں گزرے ہوئے اوقات کا ثواب ملے گا یا نہیں؟ اس سلسلے میں بعض اہل علم کا خیال ہے کہ اسے ثواب نہیں ملے گا، البتہ نفلی روزہ رکھنے والے کے لئے جب تک روز چھوڑنے کی کوئی شرعی مصلحت نہ ہو تو روزہ مکمل کر لینا افضل ہے۔

(۲۲) اگر کسی شخص کو طلوع فجر کے بعد رمضان داخل ہونے کا علم ہوا ہو تو ایسے شخص کو چاہئے کہ بقیہ دن کھانے پینے سے رکار ہے، اور جمہور علماء کے نزدیک اس کے بدلتے ایک دن کی قضا کرے، کیونکہ نبی اکرم ﷺ کا ارشاد ہے:

«من لم يبيت الصيام من الليل فلا صيام له» (سنن نسائی: ۲۳۳۳)
”اس شخص کا روزہ نہیں جس نے رات ہی سے نیت نہ کیا ہو۔“

(۲۳) قیدی شخص نے اگر خود رمضان کا چاند دیکھا ہو یا کسی قابل اعتماد شخص کی خبر سے رمضان کے داخل ہونے کا علم ہوا ہو تو اس پر روزہ رکھنا واجب ہے، ورنہ وہ بذاتِ خود اجتناب کرے گا اور اپنے غالب گمان کے مطابق عمل کرے گا۔ بعد میں اگر اسے معلوم ہوا کہ اس کا روزہ رمضان کے موافق ہے تو جمہور علماء کے نزدیک اس کے لئے یہ کافی ہو گا، اور اگر اس کا روزہ رمضان کی ابتدا کے بعد پڑ گیا، تب بھی جمہور فقهاء کے نزدیک کافی ہو گا۔ اور اگر رمضان کی شروعات سے پہلے اس کا روزہ پڑ گیا تو کافی نہیں ہو گا بلکہ اس پر (اتنے دنوں کی) قضا واجب ہو گی۔ اگر قیدی شخص کے بعض روزے رمضان کے موافق ہوئے اور بعض نہیں تو جو رمضان یا اس کے بعد شوال کے موافق ہوں گے، وہ کافی ہوں گے، لیکن جو رمضان سے پہلے ہوں گے، وہ کافی نہ ہوں گے اور اگر یہ ایک مسلسل باقی رہے اور معاملہ کی وضاحت نہ ہو سکے تو اس کے روزے کفایت کر جائیں گے، کیونکہ اس نے معلومات کے لئے بھرپور کوشش کی ہے اور اللہ

تعالیٰ ہر شخص کو اس کی طاقت کے مطابق ہی پابند کرتا ہے۔

افطار اور امساک

(۱) جب سورج پوری طرح غائب ہو جائے تو افطار کیا جائے۔ افق میں باقی گھری سرخی کا کوئی اعتبار نہیں ہوگا، کیونکہ نبی ﷺ نے فرمایا:

«إِذَا أَقْبَلَ الْلَّيلُ مِنْ هُنَّا وَأَدْبَرَ النَّهَارَ مِنْ هُنَّا . . . فَقَدْ أَفْطَرَ الصَّائِمُ»

”جب رات مشرق سے نمودار ہونے لگے اور دن مغرب میں چھپ جائے تو روزہ دار افطار کر لے گا۔“ (صحیح بخاری: ۱۹۵۳)

افطار میں جلدی کرنا سنت ہے۔ نبی ﷺ افطار کے بعد ہی مغرب کی نماز پڑھتے تھے، خواہ پانی کے چند گھونٹ ہی افطار کے لئے ملیں۔ اگر روزہ دار افطار کے لئے کوئی چیز نہ پائے تو دل سے ہی افطار کی نیت کر لے اور اپنی انگلی نہ چو سے جیسا کہ بعض عوام کرتے ہیں۔ وقت سے پہلے افطار سے بچنا چاہئے، کیونکہ نبی ﷺ نے بعض لوگوں کو دیکھا جو اٹھے لٹکے ہوئے تھے اور ان کے جڑوں سے خون بہہ رہا تھا۔ آپ ﷺ نے ان کے متعلق پوچھا تو بتایا گیا کہ یہ وہ لوگ ہیں جو وقت سے پہلے افطار کر لیا کرتے تھے۔

(۲) جب فجر طلوع ہو جائے (فجر سے مراد مشرق کی طرف سے افق میں پھینے والی سفیدی ہے) تو روزہ دار کو فوراً کھانے پینے سے رُک جانا ضروری ہے۔ اذان سنے یا نہ سنے، اور اگر یہ معلوم ہو کہ موذن طلوع فجر کے وقت ہی اذان دیتا ہے تو اذان کے ساتھ ہی کھانے پینے سے رُک جانا ضروری ہے، لیکن اگر موذن فجر سے پہلے اذان دیتا ہو تو کھانے پینے سے رکنا ضروری نہیں۔ اور اگر موذن کی حالت کا علم نہ ہو، یا کئی موذنوں کے درمیان اختلاف ہو جائے اور خود طلوع فجر کا اندازہ نہ لگ سکے (جیسا کہ عام طور پر شہروں میں اونچی بلندگوں اور روشنی کے سبب ہوتا ہے) تو ایسی صورت میں احتیاطی طور پر کسی معتمد کیلئڈر یا جنتری وغیرہ پر عمل کرے۔

طلوع فجر سے دس پندرہ منٹ پہلے بطور احتیاط کھانے پینے سے رُک جانا بدعت ہے، بعض جنتریوں میں فجر اور سحری کا جواگ الگ الگ وقت دیا جاتا ہے، وہ شریعت کے منافی ہے۔ وہ ملک جہاں رات اور دن چوبیس گھنٹے کے ہوتے ہیں، اگر وہاں رات اور دن کا امتیاز

ممکن ہو تو مسلمانوں پر روزہ رکھنا ضروری ہے۔ اور وہ ممالک جہاں رات دن کی تمیز ممکن نہ ہو تو وہ اپنے پڑوئی ماماک کے اعتبار سے روزہ رکھیں گے، جہاں رات اور دن کی تمیز ہو سکتی ہے۔

روزہ توڑنے والی چیزیں

(۱) حیض و نفاس کے علاوہ روزہ توڑنے والی چیزوں سے تین شرطوں کی بنا پر روزہ توڑا

جاسکتا ہے:

(۱) اس کا علم ہو۔

(۲) اسے یاد ہو، بھولا نہ ہو۔

(۳) اپنے اختیار سے کیا ہو، اس پر مجبور نہ کیا گیا ہو۔

روزہ توڑنے والی بعض چیزیں آدمی کے جسم سے باہر آنے والی اور بعض باہر سے اندر جانے والی ہوتی ہیں، جو یہ ہیں: جماع کرنا، حمام، بستن، پچھنا لگوانا، کھانا اور پینا

(۴) بعض روزہ توڑنے والی چیزیں کھانے پینے کے حکم میں ہیں، جیسے منہ کے ذریعہ دوائیں اور گولیاں وغیرہ کھانا، غذائی انجدشن لینا، اسی طرح خون چڑھانا یا منتقل کرنا۔

ایسے انجدشن جو کھانے پینے کا بدل نہ بن سکتے ہوں بلکہ علاج کے طور پر ہوں جیسے پنسلین، انسلین یا نشاٹ آور دوائیں یا کوئی ٹیکہ ہو تو اس کا روزہ پر کوئی اثر نہیں پڑتا خواہ وہ پڑھے (انڈرا مسکولر) پر لگائے جائیں یا رگوں میں (انڈراویںس) مگر بہتر یہ ہے کہ ایسے انجدشن بھی رات ہی میں لئے جائیں۔

گردوں کی صفائی کے لئے خون نکال کر پھر دوبارہ اسے اپنی جگہ پر لوٹانے (ڈیالسٹر) سے بھی روزہ نہیں ٹوٹتا۔ حقنے لگانا (انیما) صحیح بات یہ ہے کہ آنکھ یا ناک میں دوا ڈالنے، دانت نکالنے اور زخموں پر مرہم لگانے سے روزہ نہیں ٹوٹتا۔ تنفس کے لئے استعمال کرنے کے جانے والے اسپرے سے بھی روزہ پر کوئی اثر نہیں پڑتا کیونکہ وہ صرف گیس ہے جو پھیپھڑے تک جاتی ہے، غذا نہیں ہے۔ اور وہ شخص رمضان ہو یا غیر رمضان ہمیشہ اس کا محتاج ہے۔ ٹیسٹ کے لئے خون نکالنے سے بھی روزہ پر اثر نہیں پڑتا، کیونکہ یہ ضرورت کی چیز ہے۔ (فتاویٰ الدعوۃ لابن باز: رقم ۹۷۶) غرغہ کی دوا کے استعمال سے بھی روزہ نہیں ٹوٹتا بشرطیکہ پیٹ میں نہ جائے، اسی طرح

دانست میں کوئی دوا بھرنے سے جس کا ذائقہ حلق میں محسوس ہو، روزہ پر کوئی اثر نہیں پڑتا۔

(۴) جس نے جان بوجھ کر روزہ میں بلا عندر کھاپی لیا، اس نے گناہ کبیرہ کا ارتکاب کیا، اس پر توبہ اور اس روزے کی قضا واجب ہے۔ اور اگر اس نے کسی حرام چیز سے روزہ توڑا ہو، جیسے کوئی نشہ آور چیز تو اس کا یہ عمل حد درجہ فتح ترین ہے۔ ایسے شخص پر توبہ واجب ہے۔ اسے کثرت سے نفلی نماز اور روزے وغیرہ کی ادائیگی کرنی چاہئے تاکہ فریضہ کی کمی پوری ہو سکے اور ممکن ہے، اس طرح اللہ تعالیٰ اس کی توبہ قبول کر لے۔

(۵) ”اگر کوئی بھول کر کھاپی لے تو اسے چاہئے کہ روزہ پورا کرے کیونکہ اللہ نے اسے کھلایا اور پلایا ہے۔“ (صحیح بخاری: ۱۹۳۳) ایک روایت میں ہے: ”اس پر کوئی قضا ہے نہ کفارہ۔“ (فیض البری: ۱۵۶۳) اگر کسی کو بھول کر کھاتے پیتے دیکھ لے تو اسے یادداں کیونکہ اللہ کا ارشاد: ﴿وَتَعَاوِنُوا عَلَى الْبِرِّ وَالنِّقْوَى﴾ ”نیکی اور تقویٰ پر ایک دوسرے کا تعاون کرو۔“ اور نبی اکرم ﷺ کا یہ ارشاد بھی عام ہے: ”إِذَا نَسِيْتُ فَذَكِّرُونِي“ ”اگر میں بھول جاؤں تو مجھے یادداو۔“ (صحیح مسلم: ۱۷۵) اور درحقیقت بھولنا ایک نارواعمل ہے جس کی اصلاح ضروری ہے۔

(۶) اگر کسی کی جان بچانے کے لئے روزہ توڑنے کی ضرورت پڑے تو روزہ توڑا جاسکتا ہے، مگر قضا واجب ہو گی جیسے ڈو بنے یا جلنے والوں کو بچانا۔

(۷) جس پر روزہ فرض ہوا اور وہ جان بوجھ کر اپنے اختیار سے دن میں جماع کر لے تو اس کا روزہ فاسد ہو جائے گا خواہ انزال ہو یا نہ ہو۔ وہ دن بغیر کھائے پیئے گزارے اور اس پر توبہ، قضا اور کفارہ مغلظہ ضروری ہے، جیسا کہ ابو ہریرہؓ کی حدیث میں ہے:

بینما نحن جلوس عند النبی ﷺ إذا جاءه رجل فقال: يا رسول الله هلكت، قال: «ما لك؟» قال: وقعت على امرأتي وأنا صائم ، فقال رسول الله ﷺ: «هل تجد رقبة تعتقها؟» قال لا ، قال: «فهل تستطيع أن تصوم شهرين متتابعين» قال: لا ، قال: «فهل تجد إطعام ستين مسكينا؟» قال لا الحديث (صحیح بخاری: ۱۹۳۶)

نفاس کا غسل طلوع فجر (صادق) کے بعد تک مسخر کیا جاسکتا ہے، مگر نماز کی خاطر جلدی کرنی چاہئے۔

(۲۷) اگر روزہ دار کو نیند کی حالت میں احتلام ہو جائے تو روزہ پر کوئی اثر نہیں پڑے گا، ایسا

شخص اپنا روزہ مکمل کر لے۔ اس بات پر سب کا اجماع واتفاق ہے۔

(۲۸) اگر کسی نے روزہ کی حالت میں جان بوجھ کر کسی ایسے طریقے سے منی نکالی ہو جس

سے اجتناب ممکن تھا، جیسے چھونے یا بار بار دیکھنے کی وجہ سے تو اس پر قوبہ ضروری ہے۔ وہ بقیہ دن کھانے پینے سے رکار ہے اور بعد میں اس روزے کی قضا کرے۔ اگر ہاتھ رگڑنا شروع کیا لیکن خروج منی سے پہلے باز آ گیا تو اس پر صرف قوبہ ضروری ہے، روزہ کی قضا نہیں۔ روزہ دار کو شہوت ابھارنے والی ہر چیز سے دور رہنا چاہئے، اور گندے خیالات کو دل سے دور رکھنا چاہئے، البتہ خروجِ منی کے بارے میں صحیح قول یہ ہے کہ اس سے روزہ نہیں ٹوٹتا۔

(۲۹) اگر کسی شخص کو خود بخود تھے ہو جائے تو اس پر قضا نہیں، اور جس نے عمدائے کی، وہ

قضادے گا۔ جس نے جان بوجھ کر منہ میں انگلی ڈال کر یا پیٹ دبادبا کر، یا ناپسندیدہ موسوکنگ کر یا کسی ایسی چیز کو لگا تار دیکھ کر جس سے اس کو قت آ جاتی ہے، قت کردی تو اس پر قضا واجب ہے اور اگر قت کا غالبہ ہوا مگر کچھ باہر آئے بغیر اندر واپس چلا گیا تو روزہ نہیں ٹوٹے گا، کیونکہ اس میں اس کے ارادہ کا دخل نہیں، اور اگر دوبارہ اس نے خود سے باہر کیا تو روزہ ٹوٹ جائیگا۔ اور اگر معدہ سے ابکائی اٹھے تو اس پر قت کار و کنا ضروری نہیں، کیونکہ یہ اس کے لئے مضر ہو سکتا ہے۔ دانتوں کے درمیان کوئی معمولی سی چیز بھنسی ہوئی تھی، جس کی تمیز نہ ہو سکی اور اس کو نگل لیا تو وہ تھوک کے تالع ہے، اس سے روزہ نہیں ٹوٹے گا، اور اگر زیادہ ہو جس کا تھوک ناممکن ہو تو اگر تھوک دیا تو اس پر کوئی چیز نہیں اور جان بوجھ کر نگل لیا تو روزہ فاسد ہو جائے گا۔

گلی کے بعد منہ میں جو تری ہوتی ہے، اس سے روزہ پر کوئی اثر نہیں پڑے گا کیونکہ اس سے پچنا ناممکن ہے۔ اگر مسوڑھے میں زخم ہو یا مسواک کی وجہ سے خون نکل آئے تو اس کا لگانا جائز نہیں۔ بلکہ تھوک دینا ضروری ہے، ہاں اگر حلق میں بلا قصد وارادہ چلا جائے تو کوئی قباحت نہیں۔

کھانسی یا کسی اور سبب سے نکلے ہوئے بلغم کو منہ تک پہنچنے سے پہلے اگر نگل لیا تو روزہ

فاسد نہیں ہوگا، کیونکہ ایسا عام طور پر ہوتا ہے۔ لیکن اگر منہ میں آجائے کے بعد نگل لیا تو روزہ فاسد ہو جائے گا، اگر بلا قصد اندر چلا جائے تو روزہ نہیں ٹوٹے گا۔ بلا ضرورت کھانا چکھنا مکروہ ہے کیونکہ اس سے روزہ فاسد ہونے کا خطرہ ہے، ابتو ضرورت جیسے بچے کو کھلانے کے لئے لقمہ چینا جبکہ اس کے سوا دوسرا کوئی چارہ نہ ہو، یا خریدنے کے وقت اور پکاتے وقت ذاتِ القہ چکھنے میں کوئی حرج نہیں، جیسا کہ ابن عباسؓ سے مردی ہے فرمایا:

”سرکہ وغیرہ خریدنے کے وقت بچھنے میں کوئی حرج نہیں۔“

(۵۰) روزہ دار کے لئے دن کے کسی بھی حصے میں مسواک کرنا سنت ہے خواہ مسواک تازہ ہی کیوں نہ ہو۔ روزہ کی حالت میں مسواک کرنے سے تنقی یا کوئی لذت محسوس ہوئی اور اسے نگل لیا، یا مسواک منہ سے نکالنے کے بعد دوبارہ کرنا شروع کیا اور اس پر لگا ہوا تحکم نگل لیا تو روزہ پر کوئی اثر نہیں پڑے گا۔ (المغنی لابن قدامة: ۱۰۶/۳)

روزہ دار کو کسی قسم کا زخم رکسیر لاحق ہو جائے یا پانی یا پڑوں بلا ارادہ حلق میں چلا جائے تو روزہ فاسد نہیں ہوگا۔ اسی طرح اگر پیٹ میں غبار یا دھواں یا کمھی بلا قصد و ارادہ دخل ہو جائے تو روزہ نہیں ٹوٹے گا۔

حلق میں آنسو اترنے، سر میں تیل، مہندی لگانے سے جس کا مزہ حلق میں محسوس ہوا اور سرمد و کریم وغیرہ لگانے سے روزہ پر کوئی اثر نہیں پڑے گا، اسی طرح عطر اور عود کی خوبصورتگی میں کوئی حرج نہیں لیکن دھواں حلق میں پہنچنے سے بچنا چاہئے۔ دن میں ٹوٹھ پیٹ نہ ہی استعمال کرے تو بہتر ہے کیونکہ اس کی تاثیر قوی ہوتی ہے۔ (المغنی: ۳۳۲/۳)

(۵۱) پچھنا لگوانے کے سلسلے میں بڑا اختلاف ہے، لہذا بہتر ہے کہ روزہ دار پچھنا نہ لگوانے۔

(۵۲) سکریٹ نوشی سے روزہ ٹوٹ جاتا ہے۔ پھر روزہ چھوڑنے کے لئے وہ عذر نہیں ہے،

اللہ کی معصیت عذر کیسے ہو سکتی ہے؟

(۵۳) پانی میں ڈکبی (غوط) لگانا، یا ترکپڑے کو ٹھنڈک حاصل کرنے کے لئے پینٹے میں کوئی قباحت نہیں ہے، گرمی یا پیاس کی وجہ سے سر پر پانی ڈالنے میں کوئی حرج نہیں۔ تیرا کی سے

☆ فتح الباری: ۳۵۴..... شیخ الاسلام ابن تیمیہؒ کا بھی یہی خیال ہے۔ دیکھئے فتاویٰ: ۲۹/۲۶۳

رکھے لے اور اگر حیض کا خون دوبارہ آجائے تو روزہ توڑ دے۔ اگر کسی عورت نے رات سے روزہ رکھا ہوا اور مغرب ہونے تک خون نہ آیا ہو تو اس کا روزہ صحیح ہوگا۔ اسی طرح جس عورت نے خون آنے کا احساس کیا ہو، لیکن خون مغرب کے بعد ہی باہر نکلا تو اس دن کا روزہ صحیح سمجھا جائے گا۔

حائضہ اور نفاس والی عورت کا خون اگر رات کو ہی ختم ہو گیا اور اس نے رات ہی میں روزہ کی نیت کر لی لیکن غسل فجر کے بعد کیا تو متفقہ طور پر تمام علماء کے نزدیک اس کا روزہ صحیح ہوگا۔

(۵) جس عورت کو معلوم ہو کہ اس کی ماہواری کل سے شروع ہو گی پھر بھی وہ نیت کرے اور روزہ رکھے۔ اور جب تک خون نہ آجائے روزہ نہ چھوڑے۔

(۶) بہتر یہ ہے کہ حائضہ عورت اپنی فطرت پر باقی رہے، اور اللہ نے اس کے لئے جو مقرر کیا ہے، اس پر راضی رہے۔ خون روکنے والی دوائیں استعمال نہ کرے، حالتِ حیض میں روزہ چھوڑ دے اور پھر قضا کرے، اسی طرح امہات المؤمنین اور سلف کی بیویاں کیا کرتی تھیں لیکن اگر اس نے کوئی چیز استعمال کی جس سے خون رک گیا تو روزہ رکھ سکتی ہے اور اس کا یہ روزہ صحیح ہوگا۔

(۷) اگر عورت کا حمل بچے کی شکل و صورت کی تخلیق شروع ہونے کے بعد ساقط ہو جائے، مثلاً اعضاء کی بناوٹ، سر، ہاتھ وغیرہ ظاہر ہو رہے ہوں تو وہ نفاس والی مانی جائے گی۔ ایسی عورت روزہ نہ رکھے بلکہ بعد میں قضا کرے، اور اگر ایسا نہ ہو تو استخاصہ شمار کیا جائے گا۔ اگر وہ عورت روزہ رکھنے کی طاقت رکھتی ہو تو روزہ رکھے۔

نفاس والی عورت اگر چالیس دن سے قبل پاک ہو جائے تو روزہ رکھے اور نماز کے لئے غسل بھی کرے، اور اگر چالیس دن کے بعد بھی خون جاری رہا تو روزہ کی نیت کرے گی اور غسل کر لے اور اس کا یہ خون استخاصہ شمار ہوگا، اور اگر اس کی عادت کے مطابق حیض کے دن پڑ جائیں تو حیض سمجھا جائے گا۔

(۸) استخاصہ کے خون سے روزہ پر کوئی اثر نہیں پڑتا۔

(۹) صحیح بات یہ ہے کہ حاملہ اور دودھ پلانے والی عورت کو مریض پر قیاس کیا جائے گا، ان

کے لئے روزہ چھوٹ نا جائز ہے اور بعد میں ان پر صرف قضا ہے، چاہے انہیں اپنے لئے ضرکار اندیشہ ہو یا بچے کے لئے، نبی ﷺ نے فرمایا: «إِنَّ اللَّهَ تَعَالَى وَضَعَ عَنِ الْمَسَافِرِ الصُّومُ وَشَطَرُ الصَّلَاةِ وَعَنِ الْحَامِلِ وَالْمُرْضِعِ الصَّوْمُ»

”اللہ نے مسافر سے روزہ اور آدمی نماز معاف کر دی ہے، اور حاملہ اور دودھ پلانے والی عورتوں سے روزہ معاف کر دیا ہے۔“ (سنن ترمذی: ۱۵۱ و قال الترمذی: حدیث حسن)

۴۶ وہ عورت جس پر روزہ فرض ہوا اگر اس کے شوہرنے اس کی رضا سے روزے کی حالت میں جماع کر لیا تو اس کا بھی وہی حکم ہے جو مرد کا ہے۔ ہاں اگر شوہرنے زبردستی کی تو عورت کو حتیٰ المقدور روکنے کی کوشش کرنی چاہئے، ایسی صورت میں اس پر کوئی کفارہ نہیں۔ اس دن کی قضا کر لینا، اس کے لئے بہتر ہے۔

جس عورت کو معلوم ہو کہ اس کا شوہر اپنے نفس پر قابو نہیں رکھ سکتا، اسے دن میں شوہر سے دور رہنا چاہئے، اور دن میں زینت و آرائش سے پرہیز کرنا چاہئے۔

روزہ کے ان ذکر کردہ مسائل کے اختتام پر اللہ سے دعا ہے کہ وہ ہمیں اپنے ذکر و شکر اور اپنی عبادت پر ہماری مدد فرمائے، اور ماہِ رمضان کو ہمارے لئے مغفرت اور جہنم سے نجات کا ذریعہ بنائے۔ آمین! وصلی اللہ علی نبینا محمد وآلہ وصیحہ وسلم

ضرورت مدرس

معهد القرآن والسنۃ کے لئے ایک مدرس کی ضرورت ہے جو درج ذیل قابلیت رکھتا ہو:

☆ کسی معروف الہمجدیث مدرسہ کی سندِ فراگت (۲ سالہ یا ۲۶ سالہ نصاب کے بعد)

☆ قراءات سبعہ و عشرہ اور نصاب تجوید پر عبور ☆ حفظِ قرآن

☆ علم عصریہ و خطابت سے واقفیت (اضافی تقابلیت)

۲۰ اکتوبر ۲۰۰۷ء تک اپنے ہاتھ سے لکھی ہوئی درخواست، ذاتی کوائف اور تعلیمی

اسناد کی فوٹو کاپی درج ذیل پتہ پر ارسال کریں: ☆ حسب قابلیت معقول پیکچ

الفہریز اسلامیہ سنٹر: جامع مسجد امام القری، بلاک ایکس، ماؤنٹ ٹاؤن، بہاولنگر